

இனிமையான குழந்தைகளே! பாபா என்ன கற்றுத் தருகிறாரோ, அதை நடைமுறையில் கொண்டு வாருங்கள். நீங்கள் உறுதிமொழி எடுத்துக் கொண்ட பின் தங்களின் வாக்குறுதியிலிருந்து பின் வாங்கக் கூடாது. கட்டளைக்கு விரோதமாக நடக்கக் கூடாது.

கேள்வி : உங்கள் படிப்பின் சாரம் என்ன? நீங்கள் எந்த ஓர் அப்பியாசத்தை அவசியம் செய்ய வேண்டும்?

பதில்: உங்கள் படிப்பானது வானப்ரஸ்தத்தில் போவதற்கானது. இந்தப் படிப்பின் சாரமாவது, சப்தத்திற்கு அப்பாற்பட்டுச் செல்ல வேண்டும். பாபா தான் அனைவரையும் திரும்ப அழைத்துச் செல்கிறார். குழந்தைகளாகிய நீங்கள் வீட்டுக்குச் செல்வதற்கு முன் சதோபிரதானம் ஆக வேண்டும். இதற்காகத் தனிமையில் சென்று ஆத்ம அபிமானியாக இருப்பதற்கான அப்பியாசம் செய்யுங்கள். அசரீரி ஆவதற்கான அப்பியாசம் தான் ஆத்மாவை சதோபிரதானமாக்கும்.

ஓம் சாந்தி. தன்னை ஆத்மா என உணர்ந்து பாபாவை நினைவு செய்வதால் நீங்கள் தமோபிரதானத் திலிருந்து சதோபிரதானம் ஆகிவிடுவீர்கள். பிறகு உலகத்தின் எஜமானனாக ஆகிவிடுவீர்கள். கல்ப-கல்பமாக நீங்கள் இதுபோலவே தமோபிரதானிலிருந்து சதோபிரதானம் ஆகிறீர்கள், பிறகு 84 பிறவிகளில் தமோபிரதானமாகிவிடுகிறீர்கள். பிறகு பாபா கல்வி கற்றுத் தருகிறார் - தன்னை ஆத்மா என உணர்ந்து தந்தையை நினைவு செய்யுங்கள். பக்தி மார்க்கத்திலும் கூட நீங்கள் நினைவு செய்து வந்தீர்கள். ஆனால் அச்சமயத்தில் மந்த புத்தியின் ஞானம் இருந்தது.. இப்போது கூர்மையான புத்தியின் ஞானம் உள்ளது. நடைமுறையில் பாபாவை நினைவு செய்ய வேண்டும். இதையும் புரிய வைக்க வேண்டும் - ஆத்மாவும் நட்சத்திரத்தைப் போல் உள்ளது, தந்தையும் நட்சத்திரத்தைப் போலவே உள்ளார். புனர்ஜென்மம் மட்டும் அவர் எடுப்பதில்லை. நீங்கள் எடுக்கிறீர்கள். அதனால் நீங்கள் தமோபிரதானமாக வேண்டியுள்ளது. பிறகு சதோபிரதானம் ஆவதற்கு முயற்சி மேற்கொள்ள வேண்டியுள்ளது. மாயா அடிக்கடி மறக்கச் செய்துவிடுகின்றது. இப்போது தவறிழைக்காதவர்களாக ஆக வேண்டும். தவறு செய்யக் கூடாது. தவறுகள் செய்து கொண்டே இருப்பீர்களானால் மேலும் தமோபிரதானம் ஆகிவிடுவீர்கள். வழிகாட்டுதல் கிடைக்கின்றது - தன்னை ஆத்மா என உணர்ந்து தந்தையை நினைவு செய்யுங்கள், பேட்டரியை சார்ஜ் பண்ணுவீர்களானால் நீங்கள் சதோபிரதானம் உலகத்துக்கு எஜமானர் ஆகிவிடுவீர்கள் என்று. ஆசிரியரோ அனைவருக்கும் கற்றுத் தருகிறார். மாணவர்களுக்குள் நம்பர்வார் பாஸாகின்றனர். நம்பர்வார் பிறகு வருமானம் ஈட்டுகின்றனர். நீங்களும் கூட நம்பர்வார் பதவி பெறுகிறீர்கள். எங்கே உலகத்தின் எஜமானர், எங்கே பிரஜைகள் மற்றும் தாச-தாசிகள்! எந்த மாணவர்கள் நல்லவர்களாக, கீழ்ப்படிதலானவர்களாக, உண்மையுள்ளவர்களாக, கட்டளைப்படி நடப்பவர்களாக இருக்கிறார்களோ, அவர்கள் நிச்சயமாக ஆசிரியரின் வழிப்படி நடப்பார்கள். பதிவேடு எவ்வளவு நன்றாக இருக்குமோ, அவ்வளவு மார்க் அதிகம் கிடைக்கும். அதனால் பாபாவும் குழந்தைகளுக்கு அடிக்கடி புரிய வைக்கிறார், கவனக்குறைவாக இருக்காதீர்கள். கல்பத்திற்கு முன்பும் கூட ஃபெயிலாகி இருப்போம் என நினைக்காதீர்கள். அநேகருக்கு இது மனதில் வருகின்றது, அதாவது நாம் சேவை செய்யவில்லை என்றால் ஃபெயிலாகி விடுவோம் என்று. பாபாவோ எச்சரிக்கை தந்து கொண்டேயிருக்கிறார். நீங்கள் சத்யுக் சதோபிரதானம் நிலையிலிருந்து கலியுக தமோபிரதானம் நிலையை அடைந்திருக்கிறீர்கள். பிறகு உலகத்தின் சரித்திர-புகோளம் திரும்பவும் அதேபோல நடைபெறும். சதோபிரதானம் ஆவதற்காக பாபா மிகவும் சுலபமான வழி சொல்கிறார் - என்னை நினைவு செய்வீர்களானால் விகர்மங்கள் விநாசமாகும். நீங்கள் உயர்ந்து-உயர்ந்து சதோபிரதானம் ஆகிவிடுவீர்கள். கொஞ்சம்-கொஞ்சமாகத் தான் மேலேறிச் செல்வீர்கள். அதனால் மறக்காதீர்கள். ஆனால் மாயா மறக்கடித்து விடுகின்றது. கீழ்ப்படியாதவர்களாக ஆக்கிவிடுகின்றது. பாபா என்ன கட்டளை தருகிறாரோ, அதை ஏற்றுக் கொள்கின்றனர், உறுதிமொழி தருகின்றனர், பிறகு அதன்படி நடப்பதில்லை. ஆக, பாபா சொல்வார், கட்டளைக்கு விரோதமாக நடந்து தனது வாக்குறுதியிலிருந்து பின்வாங்குபவர் என்று. பாபாவிடம் உறுதிமொழி கொடுத்துப் பிறகு அது நடைமுறைப்படுத்தப்படுகின்றது. எல்லையற்ற தந்தை எத்தகைய போதனைகள் தருகிறாரோ, அதுபோன்ற போதனைகள் வேறு யாரும் தருவதில்லை. மாற்றமும் நிச்சயமாக நிகழும். சித்திரம் எவ்வளவு நன்றாக உள்ளது! பிரம்மா வாய்வுழி வம்சத்தினராக இருக்கிறீர்கள், பிறகு விஷ்ணுவம்சி ஆவீர்கள். இது புதிய ஈஸ்வரிய பாஷை, இதையும் புரிந்து கொள்ள வேண்டியுள்ளது. இந்த ஆன்மீக ஞானத்தை வேறு யாரும் தருவதில்லை. ஆன்மீக நிறுவனம் எனப் பெயரிடப்பட்டுள்ள நிறுவனங்கள் சில வெளிவந்துள்ளன. ஆனால்

ஆன்மீக நிறுவனம் உங்களுடையதைத் தவிர வேறு எதுவும் இருக்க முடியாது. போலிகள் அதிகம் ஆகிவிட்டன. இது புதிய விஷயம், நீங்கள் மிகக் கொஞ்சம் பேரே இருக்கிறீர்கள். வேறு யாரும் இந்த விஷயங்களைப் புரிந்து கொள்ள முடியாது.. முழு மரமும் இப்போது நின்றுக் கொண்டுள்ளது. மற்றப்படி தண்டு பாகம் இல்லை. பிறகு அடி மரம் (தண்டு பாகம்) நிலைத்துவிடும். மற்ற கிளைகளெல்லாம் இருக்காது. அவை அனைத்தும் இல்லாது போய்விடும். எல்லையற்ற தந்தை தான் எல்லையற்ற ஞானம் தருகிறார். இப்போது முழு உலகத்திலும் இராவண இராஜ்யம் உள்ளது. இது இலங்கை. அந்த இலங்கையோ சமுத்திரத்துக்கு அப்பால் உள்ளது. எல்லையற்ற உலகமும் சமுத்திரத்தின் மேல் உள்ளது. நாலாபுறமும் தண்ணீர் உள்ளது. அவை எல்லைக்குட்பட்ட விஷயங்கள், பாபா எல்லையற்ற விஷயங்களைப் புரிய வைக்கிறார். ஒரே ஒரு தந்தை தான் புரிய வைப்பவர். இது படிப்பாகும். எப்போது வேலை கிடைக்கிறதோ, படிப்பின் முடிவு வெளிவருகின்றதோ, அதுவரை படிப்பில் ஈடுபட்டு இருக்கின்றனர். அதிலேயே தான் புத்தி செல்கின்றது. மாணவர்களின் வேலை படிப்பின் மீது கவனம் கொடுப்பது தான். எழும்போதும், அமரும்போதும், நடமாடும்போதும் சுற்றி வரும்போதும் நினைவு செய்ய வேண்டும். மாணவர்களின் புத்தியில் இந்தப் படிப்பு இருக்கின்றது. பரிசை நாட்களில் மிகுந்த முயற்சி செய்கின்றனர், ஃபெபிலாகி விடக் கூடாதே என்பதற்காக. குறிப்பாக காலையில் பூங்காவிற்குச் சென்று படிக்கின்றனர். ஏனென்றால் வீட்டின் சப்தம் நிறைந்த அதிர்வலைகள் அசத்தமாக உள்ளன.

பாபா புரிய வைத்துள்ளார், ஆதம் அபிமானியாக இருப்பதற்கான அப்பியாசம் செய்யுங்கள், பிறகு மறக்கமாட்டீர்கள். தனிமையான இடங்களோ அநேகம் உள்ளன. ஆரம்பத்தில் நீங்களெல்லாம் வகுப்பு முடிந்ததும் மலைகள் மீது சென்றீர்கள். இப்போது நாளுக்கு நாள் ஞானம் மிகவும் ஆழமானதாக ஆகிக் கொண்டே செல்கின்றது. மாணவர்களுக்கு நோக்கம் குறிக்கோள் நினைவில் இருக்கும். இது வானப்பிரஸ்த நிலையில் செல்வதற்கான படிப்பு. ஒருவரைத் தவிர வேறு யாரும் கற்றுத்தர இயலாது. சாது சந்தியாசிகள் முதலான அனைவரும் பக்தியைத் தான் கற்றுத் தருகின்றனர். சப்தத்திற்கு அப்பாற்பட்டுச் செல்வதற்கான வழியை ஒரு பாபா தான் சொல்கிறார். ஒரு பாபா தான் அனைவரையும் அழைத்துச் செல்கிறார். இப்போது உங்களுடையது எல்லையற்ற வானப்பிரஸ்த நிலை. அதை யாருமே அறிந்திருக்கவில்லை. பாபா சொல்கிறார் - நீங்கள் அனைவரும் வானப்பிரஸ்திகள். முழு உலகத்திற்குமே வானப்பிரஸ்த நிலை. யார் படித்தாலும் படிக்காவிட்டாலும் அனைவருமே திரும்பிச் சென்றாக வேண்டும். மூலவதனத்திற்கு வரும் ஆத்மாக்கள் அனைவரும் அவரவர் பிரிவுகளில் சென்றுவிடுவார்கள். ஆத்மாக்களின் மரமும் அற்புதமாக உருவாக்கப்பட்டுள்ளது. இந்த டிராமாவின் சக்கரமும் மிகச் சரியாக உருவாக்கப்பட்டுள்ளது. ஒரு சிறிதும் வித்தியாசம் கிடையாது. லீவர் மற்றும் சலேண்டர் (மணல்) கடிகாரம் உள்ளது இல்லையா? லீவர் கடிகாரம் மிகச்சரியாக இருக்கும். இதிலும் சிலரது புத்தி லீவராக உள்ளது, சிலருக்கு சலேண்டராக உள்ளது. சிலருக்கு முற்றிலும் சரியாகவே இருப்பதில்லை. கடிகாரம் ஓடுவதே இல்லை. நீங்கள் முற்றிலும் லீவர் கடிகாரமாக ஆக வேண்டும், அப்போது இராஜ்யத்தில் செல்வீர்கள். சலேண்டர் பிரஜையில் செல்வீர்கள். புருஷார்த்தம் லீவர் ஆவதற்காகச் செய்ய வேண்டும். இராஜ்ய பதவி பெறுகிறவர்களுக்காகத் தான் கோடியில் சிலர் எனச் சொல்லப்படுகின்றது. அவர்கள் தான் வெற்றிமாலையில் வருவார்கள். குழந்தைகள் புரிந்து கொண்டுள்ளனர் - முயற்சி நிச்சயமாக உள்ளது என்று. பாபாவை அடிக்கடி மறந்து போவதாகக் கூறுகின்றனர். பாபா புரிய வைக்கிறார் - குழந்தைகளே, எவ்வளவு பயில்வான் ஆகிறீர்களோ, அந்த அளவுக்கு மாயாவும் வலிமையுடன் போராடும். மல்யுத்தம் நடைபெறுகின்றது இல்லையா? அதில் மிகவும் கவனமாக உள்ளனர். பயில்வான்களை பயில்வான்கள் அறிவார்கள். இங்கேயும் அதுபோல் தான். மகாவீர் குழந்தைகளும் உள்ளனர். அவர்களிலும் நம்பர்வார் உள்ளனர். நல்ல-நல்ல மகாரதிகளிடம் மாயாவும் நன்றாகப் புயல்களைக் கொண்டு வருகின்றது. பாபா புரிய வைத்துள்ளார் - எவ்வளவு தான் மாயா தொந்தரவு செய்தாலும், புயல்களைக் கொண்டு வந்தாலும் நீங்கள் எச்சரிக்கையாக இருக்க வேண்டும். எந்த ஒரு விஷயத்திலும் தோல்வியடைந்து விடக் கூடாது. மனதில் புயல் வரலாம், கர்மேந்திரியங்களால் (பாவகாரியம்) செய்துவிடக் கூடாது. புயல்கள் உங்களை வீழ்த்துவதற்காக வருகின்றன. மாயாவின் யுத்தமே இல்லை என்றால் பயில்வான் என்று உங்களை எப்படிச் சொல்வார்கள்? மாயாவின் புயல்களைப் பொருட்படுத்தக் கூடாது. ஆனால் போகப் போகக் கர்மேந்திரியங்களின் வசமாகி உடனே கீழே விழுந்துவிடுகின்றனர். இதை பாபாவோ தினந்தோறும் சொல்லிப் புரிய வைக்கிறார் - கர்மேந்திரியங்கள் மூலம் விகர்மங்கள் செய்யக் கூடாது. விதிமுறைக்குப் புறம்பான காரியங்கள் செய்வதை விடவில்லை என்றால் ஒன்றுக்கும் உதவாத பதவி பெறுவீர்கள். உள்ளுக்குள் தானே கூடப் புரிந்து கொண்டிருக்கிறீர்கள், நாம் ஃபெபிலாகி விடுவோம் என்று. அனைவருமே சென்று தான் ஆக வேண்டும். பாபா சொல்கிறார், என்னை நினைவு செய்வீர்களானால் அந்த நினைவும் கூட

விநாசமாவதில்லை. கொஞ்சம் நினைவு செய்தாலும் சொர்க்கத்தில் வந்துவிடுவீர்கள். கொஞ்சம் நினைவு செய்வதால் அல்லது அதிகம் நினைவு செய்வதால் என்னென்ன பதவி கிடைக்கும் என்பதையும் நீங்கள் புரிந்து கொள்ள முடியும். இப்போது நமக்கு மாரடைப்பு வந்து சரீரம் விட்டால் எனன பதவி பெறுவோம்? பாபாவிடம் கேட்கவும் முடியும். இன்னும் போகப் போக தாங்களே கூட புரிந்து கொள்ள முடியும். விநாசம் முன்னாலேயே நின்று கொண்டுள்ளது. புயல், மழை, இயற்கைச் சேதங்கள் கேட்டுக் கொண்டு வருவதில்லை. இராவணனோ இருக்கவே செய்கிறான். இது மிகப்பெரிய பரீட்சையாகும். யார் பாஸாகிறார்களோ, அவர்கள் உயர்ந்த பதவி பெறுகிறார்கள். இராஜாக்களாக நிச்சயம் புத்திசாலிகள் தான் வேண்டும். அவர்கள் பிரஜைகளைப் பராமரிக்கக் கூடியவர்களாக இருக்க வேண்டும். ஐ.சி.எஸ். பரீட்சையில் கொஞ்சம் பேர் தான் பாஸாகின்றனர். பாபா உங்களுக்குப் படிப்பு சொல்லித் தந்து சொர்க்கத்தின் எஜமானன், சதோபிரதானமாக ஆக்குகிறார். நீங்கள் அறிவீர்கள், சதோபிரதானத்திலிருந்து பிறகு தமோபிரதானம் ஆகியிருக்கிறோம். இப்போது பாபாவின் நினைவு மூலம் சதோபிரதானம் ஆக வேண்டும். பதீத-பாவன பாபாவை நினைவு செய்ய வேண்டும். பாபா சொல்கிறார், மன்மனாபவ. இது அதே கீதையின் எபிஸோட். இரட்டைக் கிரீடமணிந்தவராக ஆவதற்கானது தான் கீதை. பாபா தான் ஆக்குவார் இல்லையா? உங்களுடைய புத்தியில் முழு ஞானமும் உள்ளது. யார் நல்ல புத்திவானாக உள்ளனரோ, அவர்களிடம் தாரணையும் நன்றாக இருக்கும். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

இரவு வகுப்பு : 05.01.1969

குழந்தைகள் இங்கே வகுப்பில் அமர்ந்திருக்கிறீர்கள் என்றால் நம்முடைய ஆசிரியர் யார் என்பதை அறிந்திருக்கிறீர்கள். இப்போது நம்முடைய ஆசிரியர் யார் என்ற இதே நினைவு மாணவர்களுக்கு முழு நேரமும் இருக்கும். இங்கே மறந்து போகின்றனர். ஆசிரியர் அறிவார், குழந்தைகள் என்னை அடிக்கடி மறந்து போகின்றனர் என்று. இப்படிப்பட்ட ஆன்மீகத் தந்தையோ எப்போதும் கிடைப்பதில்லை. சங்கமயுகத்தில் தான் கிடைக்கிறார். சத்யுகம் மற்றும் கலியுகத்திலோ சரீர சம்பந்தமான தந்தை கிடைக்கின்றார். இவர் நினைவு படுத்துகிறார், அதாவது, இது சங்கமயுகம், இதில் குழந்தைகள் அந்த மாதிரி புருஷோத்தம் ஆகக் கூடியவர்கள் என்பது உறுதியானவர்களாக வேண்டும் என்பதை நினைவுப்படுத்துகிறார். ஆக, பாபாவை நினைவு செய்வதன் மூலம் மூவருமே நினைவுக்கு வர வேண்டும். ஆசிரியரை நினைவு செய்தாலும் மூவரின் நினைவு, குருவை நினைவு செய்தாலும் மூவரின் நினைவு வர வேண்டும். இதை அவசியம் நினைவு செய்ய வேண்டியுள்ளது. முக்கியமான விஷயம் பவித்திரமாவதற்கானது. பவித்திரமானவர்கள் சதோபிரதானமானவர்கள் என்று தான் சொல்லப்படுகிறார்கள். அவர்கள் இருப்பதே சத்யுகத்தில் தான். இப்போது சக்கரம் சுற்றி வந்துள்ளனர். இது சங்கமயுகம். கல்ப-கல்பமாக பாபாவும் வருகிறார், படிப்பு சொல்லித் தருகிறார். பாபாவின் அருகில் நீங்கள் இருக்கிறீர்கள் இல்லையா? இதையும் அறிவீர்கள், இவர் உண்மையான சத்குரு ஆவார். மேலும் நிச்சயமாக முக்தி-ஜீவன்முக்தி தாமத்திற்கான வழி சொல்கிறார். நாடகத்தின் திட்டப்படி நாம் புருஷார்த்தம் செய்து தந்தையைப் பின்பற்றுகிறோம். இங்கே போதனை பெற்றுப் பின்பற்றுகிறோம். எப்படி இவர் (பிரம்மா) கற்றுக் கொள்கிறாரோ, அதுபோல் குழந்தைகள் நீங்களும் புருஷார்த்தம் செய்கிறீர்கள். தேவதை ஆக வேண்டுமானால் சுத்த கர்மம் செய்ய வேண்டும். அழுக்கு எதுவும் இருந்துவிடக் கூடாது. மேலும் மிகவும் முக்கிய விஷயம் பாபாவை நினைவு செய்வதற்கானது. பாபாவை மறந்துவிடுகிறோம் என்பதை உணர்ந்துள்ளனர். கற்றுத் தந்ததையும் மறந்துவிடுகின்றனர். மேலும் நினைவு யாத்திரையையும் மறந்துவிடுகின்றனர். பாபாவை மறப்பதால் ஞானமும் மறந்து போகின்றது. நான் மாணவன் என்பதையும் மறந்து போகின்றனர். மூவரின் நினைவோ இருக்கத் தான் வேண்டும். தந்தையை நினைவு செய்வீர்களானால் ஆசிரியர், சத்குரு அவசியம் நினைவிற்கும். சிவபாபாவை நினைவு செய்கிறீர்கள் என்றால் கூடவே தெய்வீக குணங்களும் கூட அவசியம் இருக்க வேண்டும். பாபாவின் நினைவில் தான் திறமை உள்ளது. தந்தை குழந்தைகளுக்கு எவ்வளவு திறமையைக் கற்றுத் தருகிறாரோ, அந்த அளவுக்கு வேறு யாரும் கற்றத்தர இயலாது. தமோபிரதானிலிருந்து நாம் இதே ஜென்மத்தில் சதோபிரதானம் ஆகிறோம். தமோபிரதானம் ஆவதற்கு முழு கல்பம் ஆகிறது. இப்போது இந்த ஒரே ஜென்மத்தில் சதோபிரதானம்

ஆக வேண்டும். இதில் அவரவர் முயற்சியைப் பொருத்ததாகும். முழு உலகமுமோ முயற்சி செய்வதில்லை. மற்ற தர்மத்தினர் முயற்சி செய்யமாட்டார்கள். குழந்தைகள் சாட்சாத்காரம் பார்த்துள்ளனர். தர்ம ஸ்தாபகர்கள் வருகின்றனர். இன்னின்ன ஆடைகளில் (சரீரங்கள்) அவர்களின் பாகத்தை நடித்துள்ளனர். தமோபிரதானில் அவர்கள் வருகின்றனர். புத்தியும் சொல்கிறது, எப்படி நாம் சதோபிரதானம் ஆகிறோம், அதேபோல் அனைவரும் கூட ஆவார்கள். தூய்மையின் தானத்தை பாபாவிடமிருந்து பெறுவோம். அனைவரும் அழைக்கின்றனர், எங்களை இங்கிருந்து விடுவித்து வீட்டுக்கு அழைத்துச் செல்லுங்கள். வழிகாட்டி ஆசுவர்கள் என்று. இப்போது நாடகத்தின் திட்டமிட்டபடி அனைவரும் வீட்டுக்குச் சென்றாக வேண்டும். அநேக தடவை வீட்டுக்குச் செல்கிறோம். சிலரோ முழு 5000 ஆண்டுகளும் வீட்டில் இருப்பதில்லை. சிலரோ முழு 5000 ஆண்டுகளும் வீட்டிலேயே இருக்கின்றனர். கடைசியில் வருவார்களானால் சொல்வார்கள், 4999 ஆண்டுகள் சாந்திதாமத்தில் இருந்துள்ளனர். நாம் சொல்வோம், 4999 ஆண்டுகள் இந்த சிருஷ்டியில் இருந்திருக்கிறோம். இதுவோ குழந்தைகளுக்கு நிச்சயம் உள்ளது - 83-84 பிறவிகள் எடுத்துள்ளோம். யார் மிகவும் சாமர்த்தியசாலிகளாக உள்ளனரோ, அவர்கள் நிச்சயமாக முதலில் வந்திருப்பார்கள். நல்லது - இனிமையிலும் இனிமையான ஆன்மீகக் குழந்தைகளுக்கு அன்பு நினைவு மற்றும் இரவு வணக்கம்.

தாரணைக்கான முக்கிய சாரம் :

- 1) **சதோபிரதானம் ஆவதற்கு நினைவு யாத்திரை மூலம் தன்னுடைய பேட்டரியை சார்ஜ் செய்து கொள்ள வேண்டும். பிழையற்றவர்களாக ஆக வேண்டும். தன்னுடைய ரிஜிஸ்டரை நன்றாக வைத்துக் கொள்ள வேண்டும். எந்த ஒரு தவறான காரியங்களையும் செய்யக் கூடாது.**
- 2) **விதிமுறைக்குப் புறம்பான எந்த ஒரு காரியத்தையும் செய்துவிடக் கூடாது. மாயாவின் புயல்களைப் பொருட்படுத்தாமல் கர்மேந்திரியங்களை வென்றவராக ஆக வேண்டும். லீவர் கடிகாரத்துக்கு சமமாக மிகச்சரியான புருஷார்த்தம் செய்ய வேண்டும்.**

வரதானம் : பரமாத்ம் ஆசீர்வாதங்களால் தனது பையை நிரப்பி மாயாவை தூரத்தில் விரட்டக்கூடிய வெற்றி இரத்தினம் ஆகுக!

சங்கமயுகத்தின் மகத்துவத்தை அறிந்து கொண்டு ஒவ்வொரு விநாடியும் பரமாத்மாவின் ஆசீர்வாதங்களைச் சேமித்துக் கொண்டே இருங்கள். பரமாத்மாவின் ஆசீர்வாதங்களால் (புத்தியாகிய) பை சதா நிரம்பி இருக்குமானால் மாயா தூரத்திலிருந்தே ஓடிப் போய்விடும். எப்படி எவ்வளவு தான் பயங்கரமான மிருகங்களாக இருந்தாலும் உங்களிடம் லைட் இருக்குமானால் அவை முன்னால் வருவதில்லை. அதே போல சர்வ சக்திகளின் ஒளி உங்களிடம் இருந்தால் மாயை அருகில் வர முடியாது. எனவே மாயையோடு யுத்தம் புரிபவர்கள் அல்ல, ஆனால் தந்தையின் துணையோடு, ஆசீர்வாதங்களோடு எப்போதும் மாயையை வெற்றிக் கொள்ளக்கூடிய வெற்றி இரத்தினம் ஆகுகள்.

கலோகன் : திடீரென வரும் சோதனைத் தாளில் வெற்றி அடைய வேண்டுமானால் (பாஸாக) சோம்பலை விட்டு விழிப்புடன் இருங்கள்.